

अज्ञेयवाद पुं. (तत्.) परमतत्व की ज्ञानातीत स्थिति, अज्ञेयता का प्रतिपादक यह दार्शनिक मत कि दृश्य जगत् से परे क्या है इसे नहीं जाना जा सकता। agnosticism

अज्ञेयवादी वि./पुं. (तत्.) अज्ञेयवाद को मानने वाला, अज्ञेयवाद का अनुयायी। agnostic

अट स्त्री (देश.) शर्त, प्रतिबंध, रुकावट।

अटक/अटी स्त्री (तत्.) सा.अर्थ रुकावट 1. संगी. तानपूरे के डांड के ऊपरी भाग पर लगी हाथी दांत की पट्टी, जिस पर चारों तारों को अलग-अलग खूंटियों से बांधा जाता है 2. रोक, रुकावट, अड़चन, विघ्न, उलझन।

अटकन स्त्री. (देश.) दे. अटक।

अटकन-भटकन पुं (देश.) 1. भूल भुलैया 2. छोटे बच्चों का खेल-विशेष जिसमें बच्चे अपने दोनों हाथों की उंगलियों को जमीन पर रख कर बैठ जाते हैं, एक लड़का एक-एक करके सब की उंगलियों पर यह कहता हुआ हाथ रखता जाता है- "अटकन-भटकन, दही चटक्कन, अगला झूले बगुला झूले, सावन मास करेले फूले, फूल-फूल की वलियां, बाबा गए गंगा, लाए सात पियालियां, एक पियाली फूट गई, नेवले की टांग भी टूट गई, खंडा मारू या छुरी।" जिस लड़के के हाथ पर हाथ रखते हुए अंतिम शब्द आता है वह क्रमशः खेल से बाहर हो जाता है, अंत में जो एक बच जाता है उसे चोर समझ कर खेल शुरू होता है, दे. उक्का-बुक्का।

अटकना अ.क्रि. (देश.) 1. रुकना, अड़ना 2. फंसना, उलझना 3. ठहरना।

अटकल स्त्री (देश.) अनुमान, अंदाज, कल्पना।

अटकलना स.क्रि. (देश.) अटकल लगाना, अनुमान लगाना।

अटकलपच्चू पुं. (देश.) बेटुका अनुमान, कपोल-कल्पना, प्रयो. तुम्हारी अटकलपच्चू से इस समस्या का समाधान नहीं निकलेगा।

अटकलबाज वि. [देश.+फा.] बेटुके अनुमान लगाने वाला, मात्र अंदाज लगाकर ही निर्णय कर लेने वाला।

अटका पुं. (तत्.) 1. जगन्नाथ जी को चढ़ाया हुआ भात जिसे सुखाकर प्रसाद की भांति दूर देशों में भी भेजा जाता है 2. जगन्नाथ जी के भोग के निमित्त दिया गया धन 3. रोक रुकावट, विघ्न, बाधा, उलझन।

अटकाना स.क्रि. (तद्.) 1. रोकना, ठहराना, अड़ाना, लगाना 2. फंसाना, उलझाना 3. पूरा करने में विलंब करना।

अटकाव पुं. (तद्.) रोक, रुकावट, प्रतिबंध, अड़चन, बाधा, विघ्न।

अटना अ.क्रि. (देश.) 1. आड़ करना, ओट करना 2. पूरा पड़ना, काफी होना, भ्रमण या यात्रा (अटन) करना 3. (किसी बड़ी वस्तु में) ठीक से बैठ जाना, समा जाना।

अटनि/अटनी स्त्री (तत्.) धनुष के सिरे का वह भाग या खोंचा जहां प्रत्यंचा या डोरी बाँधी जाती है।

अटपटना अ.क्रि. (देश.) 1. अटकना 2. अंडबंड होना 3. लड़खड़ाना 4. घबड़ाना 5. संकोच करना, हिचकना।

अटपटा वि. (तद्.) 1. ऊटपटांग, अंडबंड, उलटा-सीधा 2. टेढ़ा, कठिन, मुश्किल, विकट 3. गूढ़, जटिल, अनोखा।

अटपटी वि. (देश.) बेढंगी, उल्टी-सीधी, जल्दी समझ में न आ सकने वाली।

अटरिया स्त्री (तद्.) दे. अटारी।

अटर्नी पुं. (अं.) 1. विधिक मामलों में किसी व्यक्ति के स्थान पर काम करने के लिए प्राधिकृत व्यक्ति 2. सक्षम विधिविद् पर्या. न्यायवादी। attorney

अटर्नी जनरल पुं. (अं.) केंद्रीय शासन को विधिक मामलों में परामर्श हेतु अधिकृत सक्षम विधिवेत्ता, पर्या. महान्यायवादी। attorney general